

12/05/2018 ಪ್ರಾತಃ ಮುರುಳಿ ಓಂ ಶಾಂತಿ ಬಾಪಾದಾದಾ ಮಧುಬನ

ಪ್ರಶ್ನೆ: ಯಾವ ಪುರುಷಾರ್ಥದಿಂದ ಸೆಕೆಂಡಿನಲ್ಲಿ ಜೀವನಮುಕ್ತಿ ಪ್ರಾಪ್ತಿ ಆಗಲು ಸಾಧ್ಯ?

ಉತ್ತರ: ಅಂತ್ಯದಲ್ಲಿ ಒಬ್ಬ ತಂದೆಯ ವಿನಃ ಅನ್ಯ ಯಾರ ನೆನಪು ಬರಬಾರದು. ಈ ಪುರುಷಾರ್ಥ ಮಾಡಿ. ಅದಕ್ಕಾಗಿ ಗೃಹಸ್ಥ ವ್ಯವಹಾರದಲ್ಲಿದ್ದರೂ ಬುದ್ಧಿಯನ್ನು ಅದರಿಂದ ಭಿನ್ನವಾಗಿಟ್ಟುಕೊಳ್ಳಿ. ಎಲ್ಲವನ್ನೂ ಮರೆಯುತ್ತಾ ಹೋಗಿ. ಶ್ರೀಮತದಂತೆ ನಡೆಯುತ್ತಾ ಇರಿ. ಯಾರಿಗೂ ಸಹ ಮುಳ್ಳಾಗಿ ಚುಚ್ಚಬೇಡಿ. ಪ್ರತಿ ಹೆಜ್ಜೆಯಲ್ಲಿ ಮಾತಾ ಪಿತರನ್ನು ಅನುಸರಿಸಿರಿ. ಯಾವುದಾದರೂ ಕೊರತೆ ಇದ್ದರೆ ಅವಿನಾಶಿ ಸರ್ಜನೆ ಸತ್ಯವಾಗಿ ತಿಳಿಸಿರಿ.

ಗೀತೆ: ನವ ವಯಸ್ಸಿನ ಮೊಗ್ಗುಗಳು.

ಓಂ ಶಾಂತಿ. ಮಕ್ಕಳಿಗೆ ಈ ಗೀತೆಯ ಅರ್ಥವನ್ನು ತಿಳಿಸಲಾಗಿದೆ. ಈ ದೇಶದಲ್ಲಿ ಸೀತೆಯ ಜನ್ಮ ಆಯಿತು. . . . ನೀವೆಲ್ಲರೂ ಸ್ತ್ರೀ ಪುರುಷರು ಸೀತೆಯರಾಗಿದ್ದೀರಿ. ಏಕೆಂದರೆ ಎಲ್ಲರೂ ಭಕ್ತರು, ಭಕ್ತಿ ಮಾಡುವವರು, ಭಗವಂತನ ನೆನಪು ಮಾಡುತ್ತಾರೆ. ಈ ಪ್ರಿಯತಮೆಯರು ಪ್ರಿಯತಮನನ್ನು ನೆನಪು ಮಾಡುತ್ತಾರೆ, ಎತಕ್ಕಾಗಿ? ಹೂಗಳಾಗಲು. ಕಮಲ ಪುಷ್ಪದ ಸಮಾನ ಇರಬೇಕೆಂದು ಹೇಳುತ್ತಾರಲ್ಲವೇ. ನಾವು ಆತ್ಮಗಳ ತಂದೆ ಪರಮಾತ್ಮ ಆಗಿದ್ದಾರೆ ಎನ್ನುವುದು ಈಗ ನಿಮಗೆ ಗೊತ್ತಿದೆ. ಅವರಿಂದ ಸ್ವರ್ಗದ ಆಸ್ತಿ ಸಿಗುತ್ತದೆ. ಅದಕ್ಕೆ ಜೀವನ್ಮುಕ್ತಿ ಎಂದು ಹೇಳಲಾಗಿದೆ. ಜೀವನ್ಮುಕ್ತಿಯ ಆಸ್ತಿ ಅವಶ್ಯವಾಗಿ ಸತ್ಯಯುಗಕ್ಕಾಗಿ ಸಿಗುತ್ತದೆ. ಕಲಿಯುಗದಲ್ಲಿ ಅಲ್ಲ. ಹೊಸ ಜಗತ್ತು ಪ್ರಾರಂಭ ಆಗುತ್ತದೆ ಅರ್ಥಾತ್ ನಾಟಕವು ಹೊಸದಾಗಿ ಪ್ರಾರಂಭ ಆಗುತ್ತದೆ. ಜಗತ್ತು ಹಳೆಯದಾದಾಗ ನಾಟಕವೂ ಹಳೆಯದಾಗುತ್ತದೆ. ಈಗ ಜಗತ್ತು ಹಳೆಯದಾಗಿದೆ. ಹೊಸ ಜಗತ್ತಿನಲ್ಲಿ ಲಕ್ಷ್ಮಿ ನಾರಾಯಣರು ಹೂವಿನ ಸಮಾನ ಇದ್ದರು. ಈಗ ನಿಮಗೆ ಗೊತ್ತಿದೆ ನಾವು ಮುಳ್ಳಿನಿಂದ ಹೂಗಳಾಗುತ್ತಿದ್ದೇವೆ, ಸ್ವರ್ಗದ ಮಾಲೀಕರಾಗಲು. ಕಾಮದ ಕತ್ತಿಯನ್ನು ನಡೆಸುವವರೆ ಮುಳ್ಳುಗಳಾಗಿದ್ದಾರೆ. ನಾವಾತ್ಮಗಳ ತಂದೆ ಬಂದಿದ್ದಾರೆ ಪುನಃ ನಮ್ಮನ್ನು ಸುಖ, ಸ್ವರ್ಗದ ಮಾಲೀಕರನ್ನಾಗಿ ಮಾಡಲು ಎನ್ನುವ ನಿಶ್ಚಯ ನಿಮಗಿದೆ. ಈ ನಿಶ್ಚಯದಲ್ಲಿ ಏರುಪೇರಾಗಬಾರದು. ತಂದೆ ಬಂದು ಇವರಿಗೂ (ಬ್ರಹ್ಮ) ತಿಳಿಸಿದ್ದಾರೆ. ನನಗೂ ಖಂಡಿತ ಗೊತ್ತಿರಲಿಲ್ಲ ಎಂದು ಇವರು ಹೇಳುತ್ತಾರೆ. ನಾವು ಮೊದಲು ಸತ್ಯಯುಗದಲ್ಲಿ ಧರ್ಮಾತ್ಮರಾಗಿದ್ದೆವು, ಯಾರು ಕಾಮ ವಿಕಾರಕ್ಕೆ ವಶರಾಗುವುದಿಲ್ಲವೋ ಅವರಿಗೆ ಧರ್ಮಾತ್ಮ ಎಂದು ಕರೆಯಲಾಗುತ್ತದೆ. ದಾನ ಪುಣ್ಯ ಮಾಡುವವರಿಗಷ್ಟೇ ಧರ್ಮಾತ್ಮರೆಂದು ಹೇಳುವುದಿಲ್ಲ. ಮನುಷ್ಯರು ಏನೇ ಮಾಡಿದರೂ ಅವರಿಗೆ ಅದರ ಫಲ ಮುಂದಿನ ಜನ್ಮದಲ್ಲಿ ಸಿಗುತ್ತದೆ. ಅದು ಪರೋಕ್ಷವಾಗಿ ದಾನ ಮಾಡುವುದಾಗಿದೆ. ಈಶ್ವರಾರ್ಥವಾಗಿ ದಾನ ಮಾಡುತ್ತಾರೆ. ಕೆಲವರು ಕೃಷ್ಣನ ಹೆಸರಿನಲ್ಲಿ ದಾನ ಮಾಡುತ್ತಾರೆ. ಆದರೆ ಕೃಷ್ಣನನ್ನು ಗೀತೆಯ ಭಗವಂತ ಎಂದು ತಿಳಿದಿರುವುದರಿಂದ ಗೊಂದಲ ಮಾಡಿದ್ದಾರೆ. ಭಗವಂತ ಹೇಳುತ್ತಾರೆ - ನಾನು ಭಾರತದಲ್ಲಿ ಬಂದಿದ್ದೇನೆ. ನೀವು ಮಕ್ಕಳು ತಿಳಿದುಕೊಂಡಿದ್ದೀರಿ - ನಮ್ಮ ತಂದೆ ಪರಮಧಾಮದಿಂದ ಬಂದಿದ್ದಾರೆ. ನಮಗೆ ಹೇಳುತ್ತಾರೆ ಮಕ್ಕಳೇ ಈಗ ನಾಟಕ ಪೂರ್ಣ ಆಗುತ್ತದೆ, ನನ್ನನ್ನು ನೆನಪು ಮಾಡಿ. ನೀವೇ ಲಕ್ಷ್ಮಿ ನಾರಾಯಣ ಆಗಿದ್ದೀರಿ. ಶ್ರೇತಾದಲ್ಲಿ ರಾಮ ಸೀತೆ. . . . ಕೃಷ್ಣನ ಯುಗವಂತೂ ಬೇರೆ ಇಲ್ಲವೇ ಇಲ್ಲ. ಕೃಷ್ಣನನ್ನು ದ್ವಾಪರದಲ್ಲಿ ತೋರಿಸಿದ್ದಾರೆ. ಮುಂದೆಯು ಪುನಃ ಇದೇ ರೀತಿ ಆಗುವುದು. ತಂದೆ ಮಕ್ಕಳಿಗೆ ಶಾಸ್ತ್ರಗಳ ಸಾರವನ್ನು ಹೇಳುತ್ತಾರೆ, ನಾನು ಗೀತೆ, ಇತ್ಯಾದಿ ಬೇರೆ ಯಾವುದನ್ನೂ ಕೈಗೆ ತೆಗೆದುಕೊಂಡು ಹೇಳುವುದಿಲ್ಲ. ನನಗೆ ಜ್ಞಾನ ಸಾಗರ ಎಂದು ಹೇಳುತ್ತಾರೆ. ಸತ್ಯ, ಚೈತನ್ಯ ಎಂದೂ ಸಹ ಭಕ್ತರು ನನಗೆ ಹೇಳುತ್ತಾರೆ. ವೇದ ಶಾಸ್ತ್ರಗಳನ್ನು ಓದುವವರಿಗೆ ಶಾಸ್ತ್ರಗಳ ಅಧಿಕಾರವುಳ್ಳವರು ಎಂದು ಹೇಳುತ್ತಾರೆ. ಈಗ ವೇದ ಶಾಸ್ತ್ರಗಳು ಎಲ್ಲಿಂದ ಪ್ರಾರಂಭ ಆಯಿತು? ಭಕ್ತಿ ಮಾರ್ಗದಿಂದ. ಈ ನಾಟಕ ಅನಾದಿಯಾಗಿ ಮಾಡಲ್ಪಟ್ಟಿದೆ. ಆದರೆ ವೇದ ಶಾಸ್ತ್ರಗಳಿಗೆ ಅನಾದಿ ಎಂದು ಹೇಳುವುದಿಲ್ಲ. ಒಂದು ವೇಳೆ ಅನಾದಿ ಎಂದು ಹೇಳಿದರೆ ಸತ್ಯಯುಗದಿಂದ ಇರಬೇಕಾಗಿತ್ತು. ಸತ್ಯಯುಗದಲ್ಲಿ ವೇದ ಶಾಸ್ತ್ರಗಳು ಇರುವುದಿಲ್ಲ. ಇದಂತೂ ಭಕ್ತಿಮಾರ್ಗದಿಂದ ಪ್ರಾರಂಭ ಆಗುತ್ತದೆ. ಈಗ ತಂದೆಗೆ ನಾನು ಜ್ಞಾನ ಸಾಗರ ಎನ್ನುವುದು ಬುದ್ಧಿಯಲ್ಲಿದೆ. ಆ ಕಾರಣ ಮನುಷ್ಯ ಸೃಷ್ಟಿಯನ್ನು ನಾನೇ ತಿಳಿದಿದ್ದೇನೆ. ತಂದೆ ಬಂದು ತಮ್ಮ ಪರಿಚಯ ಕೊಡುತ್ತಾರೆ. ಈ ಸೃಷ್ಟಿಚಕ್ರ ಹೇಗೆ ಪುನರಾವರ್ತನೆ ಆಗುತ್ತದೆ, ಹೇಗೆ 84 ಜನ್ಮಗಳನ್ನು ಭೋಗಿಸುತ್ತಾರೆ. ನಿಮಗೆ ಗೊತ್ತಿದೆ 84 ಜನ್ಮಗಳಲ್ಲಿ ಸತೋ, ರಜೋ, ತಮೋದ ಪಾತ್ರವನ್ನು ಮಾಡುತ್ತೇವೆ.

ಈಗ ತಂದೆ ಬಂದು ಬ್ರಹ್ಮರವರ ಮೂಲಕ ಈ ಯಜ್ಞವನ್ನು ರಚನೆ ಮಾಡಿದ್ದಾರೆ. ಶಿವಬಾಬಾರವರ ಮೂಲಕ ನಾವು ಬ್ರಹ್ಮರವರ ಮಕ್ಕಳಾಗಿದ್ದೇವೆ. ಅಂದಮೇಲೆ ಅವರು ನಮಗೆ ತಾತಾ ಆದರು. ಅಲ್ಲಂತೂ ತಂದೆಯ ಆಸ್ತಿ ಇರುತ್ತದೆ. ಅರ್ಥ ಕಲ್ಪದಿಂದ ನೀವು ಮುಕ್ತಿ ಜೀವನ್ಮುಕ್ತಿಯ ಆಸ್ತಿಯನ್ನು ಬಯಸುತ್ತಿದ್ದೀರಿ. ತಂದೆ ಭಕ್ತರ ಬಳಿ ಬರುತ್ತಾರೆ, ಬಂದು ಏನು ಮಾಡುತ್ತಾರೆ ಗೊತ್ತಿರಲಿಲ್ಲ. ಭಗವಂತ ಮನೆಯಲ್ಲಿ ಕುಳಿತಿದ್ದಂತೆ ಬರುತ್ತಾರೆ ಎಂದು ಹೇಳುತ್ತಾರೆ. ಅಂದಮೇಲೆ ದೊಡ್ಡ ಮನೆಯಲ್ಲಿ ಬರುತ್ತಾರೆ, ನಿಮಗಾಗಿ ಇರುವ ನಿಮ್ಮ ಮನೆ ಚಿಕ್ಕದಾಗಿದೆ. ಇದು ಬೇಹದ್ದಿನ ಮನೆ ಆಗಿದೆ. ಭಗವಂತ ಭಕ್ತರ ಬಳಿ ಯಾವಾಗ ಬರುತ್ತಾರೆ ಯಾರಿಗೂ ಗೊತ್ತಿಲ್ಲ. ಭಗವಂತ ಖಂಡಿತವಾಗಿಯೂ ಭಕ್ತರಿಗಾಗಿ ಬರುತ್ತಾರೆ. ಭಕ್ತರು ಭಗವಂತನ ಮಕ್ಕಳಾಗಿದ್ದಾರೆ. ಭಗವಂತ ಎಲ್ಲ ಭಕ್ತರಲ್ಲಿಲ್ಲ, ಎಲ್ಲರೂ

ಭಗವಂತರಾಗಿಲ್ಲ. ತಂದೆ ಕುಳಿತು ತಿಳಿಸುತ್ತಾರೆ - ನಾನು ಖಂಡಿತ ಬರುತ್ತೇನೆ, ಬಂದು ಮಕ್ಕಳಿಗೆ ಸುಖವನ್ನು ಕೊಡುತ್ತೇನೆ. ಮನುಷ್ಯರು ವಿದೇಶದಿಂದ ಬಂದಾಗ ದೊಡ್ಡ ಅದ್ಭುತ ಉಡುಗೊರೆಯನ್ನು ತರುತ್ತಾರೆ. ತಂದೆ ಹೇಳುತ್ತಾರೆ ನಾನು ನಿಮಗಾಗಿ ವೈಕುಂಠದ ಉಡುಗೊರೆಯನ್ನು ತರುತ್ತೇನೆ. ಅಲ್ಲಿ ವಿಷ ಸಿಗುವುದಿಲ್ಲ. ಜ್ಞಾನಾಮೃತ ಕುಡಿಯುವುದರಿಂದ ತಾವು ಸ್ವರ್ಗಕ್ಕೆ ಹೋಗಬಹುದು. ಅಂದಮೇಲೆ ಅವಶ್ಯವಾಗಿ ವಿಷವನ್ನು ಬಿಡಬೇಕಾಗುತ್ತದೆ. ನಾನು ಯಾವುದೇ ಸನ್ಯಾಸಿಯ ಹಾಗೆ ಪುಸ್ತಕವನ್ನು ಎತ್ತಿಕೊಳ್ಳುವುದಿಲ್ಲ. ನಾನು ಶಾಂತಿಧಾಮ, ಸುಖಧಾಮದ ಮಾಲೀಕರಾಗಲು ಮಾರ್ಗವನ್ನು ಹೇಳುತ್ತೇನೆ. ಹೇ ನನ್ನ ಮುದ್ದಾದ ಮಕ್ಕಳೇ ಪರದೇಶದಲ್ಲಿ ಇರುವ ತಂದೆ ಆತ್ಮಗಳ ಜೊತೆ ಮಾತನಾಡುತ್ತಾರೆ. ನಾನು ಪರಮಾತ್ಮನಾಗಿದ್ದೇನೆ, ಆತ್ಮಗಳ ಜೊತೆ ಮಾತನಾಡುತ್ತೇನೆ, ಈ ರೀತಿ ಯಾರು ಹೇಳುವುದಿಲ್ಲ. ಅವರು ನಾನೇ ಪರಮಾತ್ಮ ತತ್ ತ್ವಮ್ ಎಂದು ಹೇಳುತ್ತಾರೆ. ತಂದೆ ತಂದೆಗೆ ಆಸ್ತಿ ಕೊಡುತ್ತಾರೇನು! ತಂದೆ ತಮ್ಮ ಮಕ್ಕಳಿಗೆ ಆಸ್ತಿ ಕೊಡುತ್ತಾರೆ. ತಮ್ಮ ಬುದ್ಧಿ ಎಷ್ಟು ವಿಶಾಲವಾಗಿದೆ. ತಂದೆ ಬಂದು ಬುದ್ಧಿಯ ಬೀಗ ತೆರೆಯುತ್ತಾರೆ. ಬುದ್ಧಿಯಲ್ಲಿ ಮೂಲವತನದ, ಸೂಕ್ಷ್ಮವತನದ ನೆನಪಿದೆ. ಇದು ಸೂಕ್ಷ್ಮ ವತನವಾಗಿದೆ. ಸಂಕ್ಷಿಪ್ತವಾಗಿ ಇರುವುದೇ ಎರಡು ಮಾತುಗಳು - ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುವುದು. ನೆನಪಿನ ಚಾರ್ಚನ ಮೇಲೆ ಎಲ್ಲವೂ ಆಧಾರವಾಗಿದೆ. ಮನೆಯಲ್ಲಿ ಯುಕ್ತಿಯಿಂದ ನಡೆಯಿರಿ, ತಂದೆ ಹಾಗೂ ಆಸ್ತಿಯನ್ನು ನೆನಪು ಮಾಡಿರಿ. ನಾವು ಇಷ್ಟು ಸಮಯ ಯೋಗದಲ್ಲಿದ್ದೆವು ಎಂದು ಚಾರ್ಚ್ ಇಡಿ. ತಂದೆಯನ್ನು ನೆನಪು ಮಾಡುವುದರಿಂದ ಅವಶ್ಯವಾಗಿ ಆಸ್ತಿಯು ಸಿಗುತ್ತದೆ. ತಂದೆ ಬಹಳ ಸಹಜವಾಗಿ ಹೇಳುತ್ತಾರೆ, ಯಾರದಾದರೂ ನೆನಪು ಮಾಡಿಯೇ ಮಾಡುತ್ತಾರೆ. ಮಾಯೆ ಪೂರ್ತಿ ನೆನಪನ್ನೇ ಮರೆಸಿ ಬಿಡುತ್ತದೆ. ಬಂಧನದಲ್ಲಿರುವ ಕೆಲವು ಮಕ್ಕಳು ಎಷ್ಟು ಒಳ್ಳೆಯವರಾಗಿರುತ್ತಾರೆ ಎಂದರೆ ಅವರು ಮನೆಯಲ್ಲಿದ್ದರೂ ಕೆಲವು ಮಹಾರಥಿಗಳಿಗಿಂತ ಯೋಗದಲ್ಲಿ ಚೆನ್ನಾಗಿರುತ್ತಾರೆ. ಶಿವಬಾಬಾ ಅವರನ್ನು ಬಹಳ ನೆನಪು ಮಾಡುತ್ತಾರೆ - ಶಿವಬಾಬಾ ನಮ್ಮನ್ನು ದುಃಖದಿಂದ ಬಿಡಿಸು. ಶಿವಬಾಬಾರವರಿಂದ ನಮಗೆ ಸ್ವರ್ಗದ ರಾಜ್ಯಭಾಗ್ಯ ಪ್ರಾಪ್ತಿ ಆಗುತ್ತದೆ ಎಂದು ಗೊತ್ತಿದೆ. ಮನೆಯಲ್ಲಿ ನೆನಪು ಮಾಡುತ್ತಾ ಮಾಡುತ್ತಾ ಪ್ರಾಣ ತ್ಯಾಗ ಮಾಡಿದರೆ ಬಹಳ ಒಳ್ಳೆಯ ಪದವಿ ಸಿಗುತ್ತದೆ. ನನಗಂತೂ ಒಬ್ಬರ ವಿನಃ ಅನ್ಯ ಯಾರೂ ಇಲ್ಲ, ಈ ನಿಶ್ಚಯದಿಂದ ಬಂಧನದಿಂದ ಪಾರಾಗುತ್ತಾರೆ. ಎಷ್ಟೊಂದು ಪೆಟ್ಟನ್ನು ತಿನ್ನುತ್ತಾರೆ! ಈ ರೀತಿ ಸ್ತ್ರೀಯರು ಪೆಟ್ಟನ್ನು ತಿನ್ನುವ ಸತ್ಸಂಗವನ್ನು ಎಲ್ಲಿಯೂ ನೋಡಿಲ್ಲ. ಸತ್ಸಂಗಕ್ಕೆ ಹೋಗಲು ಯಾರಾದರೂ ತಡೆಯೊಡ್ಡುತ್ತಾರೇನು! ಅನೇಕ ಸತ್ಸಂಗಗಳಿವೆ. ಇಲ್ಲಿಯಂತೂ ಅಬಲೆಯರ ಮೇಲೆ ಎಷ್ಟೊಂದು ಅತ್ಯಾಚಾರ ಆಗುತ್ತದೆ. ವಿಘ್ನಗಳು ಬರುತ್ತದೆ. ಪ್ರಾರಂಭದಿಂದಲೂ ಬರುತ್ತಲೇ ಇದೆ. ಅಕಾಸುರ ಬಕಾಸುರ ಮಕ್ಕಳನ್ನು ಹೇಗೆ ಕರೆದೊಯ್ಯುತ್ತಿದ್ದರು, ವಿಷಕ್ಕಾಗಿ ಎಷ್ಟೊಂದು ಪೆಟ್ಟು ಕೊಡುತ್ತಿದ್ದರು! ಅನೇಕ ಮಾತುಗಳು ನಡೆಯುತ್ತವೆ. ಒಳ್ಳೊಳ್ಳೆಯ ಮಕ್ಕಳು ಸೇವಾಕೇಂದ್ರಗಳನ್ನು ತೆರೆಯುತ್ತಾರೆ, ಆದರೂ ಸಹ ನಡೆಯುತ್ತಾ ನಡೆಯುತ್ತಾ ಮಾಯೆಯ ಜೊತೆ ಯುದ್ಧ ಆಗುತ್ತದೆ. ತಂದೆ ಧರ್ಮರಾಜ ಸಹ ಆಗಿದ್ದಾರೆ. ನಾನು ಕಾಲರ ಕಾಲ ಆಗಿದ್ದೇನೆ ಎಂದು ತಂದೆ ಹೇಳುತ್ತಾರೆ. ಅಮೃತಸರದಲ್ಲಿ ಒಂದು ಅಕಾಲ ಸಿಂಹಾಸನ ಇದೆ. ಇದರ ಅರ್ಧ ಯಾರಿಗೂ ಗೊತ್ತಿಲ್ಲ. ತಂದೆ ಹೇಳುತ್ತಾರೆ ನಾನು ಕಾಲರಿಗೂ ಕಾಲ ಆಗಿದ್ದೇನೆ. ಆ ಯಮದೂತರು ಒಬ್ಬಿಬ್ಬರನ್ನು ಕರೆದೊಯ್ಯುತ್ತಾರೆ, ತಂದೆ ಹೇಳುತ್ತಾರೆ ನಾನು ಎಲ್ಲಾ ಆತ್ಮಗಳನ್ನು ಕರೆದೊಯ್ಯುತ್ತೇನೆ. ಆದ್ದರಿಂದ ಖುಷಿ ಆಗಬೇಕು. ಬಾಬಾ ತಾವು ಬಂದು ಬಿಟ್ಟಿದ್ದೀರಿ ಎಂದು ಖುಷಿ ಆಗಬೇಕು. ಅರ್ಧ ಕಲ್ಪದಿಂದ ಭಕ್ತಿ ಮಾಡಿದ್ದಾರೆ, ಆದರೆ ಯಾರೂ ಹಿಂದಿರುಗಿ ಹೋಗಲು ಸಾಧ್ಯವಾಗಿಲ್ಲ. ಈಗ ನಮ್ಮೆಲ್ಲರನ್ನೂ ಕರೆದೊಯ್ಯುತ್ತಾರೆ.

ಮನುಷ್ಯರು ಹೇಳುತ್ತಾರೆ - ಭಗವಂತ ಕಾಲರ ಕಾಲ ಆಗಿದ್ದಾರೆ. ಅವರು ಎಲ್ಲರನ್ನೂ ಸಾಯಿಸುತ್ತಾರೆ. ಆದರೆ ನಾನು ಸಾಯಿಸುವುದಿಲ್ಲ. ನಾನು ನಿಮ್ಮನ್ನು ಶರೀರದಿಂದ ಮುಕ್ತರನ್ನಾಗಿ ಮಾಡಿ ಆತ್ಮರನ್ನು ಸುಂದರ ಹೂಗಳನ್ನಾಗಿ ಮಾಡಿ ವಾಪಸ್ ಕರೆದುಕೊಂಡು ಹೋಗುತ್ತೇನೆ. ಇದರಲ್ಲಿ ಹೆದರುವ ಮಾತಿಲ್ಲ. ಬಹಳ ಮಕ್ಕಳು ಸಾವಿಗೆ ಹೆದರುತ್ತಾರೆ. ಯಾರಿಗೆ ಪೂರ್ಣ ಯೋಗ ಇಲ್ಲ ಅವರೇ ಹೆದರುತ್ತಾರೆ. ಆರೆ, ನಾವಂತೂ ಹಿಂತಿರುಗಲು ತಯಾರಾಗುತ್ತಿದ್ದೇವೆ. ತಂದೆ ಬಂದಿದ್ದಾರೆ ತಯಾರು ಮಾಡಿ ಕರೆದುಕೊಂಡು ಹೋಗಲು. ಅಂದಮೇಲೆ ನೀವು ಸ್ವರ್ಗವಾಸಿಗಳು ಆಗುವುದಿಲ್ಲವೇ. ಇಂತಹವರು ಸ್ವರ್ಗವಾಸಿಗಳಾದರು ಎಂದು ಹೇಳುತ್ತಾರೆ. ಆದರೆ ಯಾರೂ ಹೋಗುವುದಿಲ್ಲ. ಭಾರತವೇ ಸ್ವರ್ಗ ಆಗುತ್ತದೆ. ಅದು ಸತ್ಯಯುಗವಾಗಿತ್ತು. ಕಲಿಯುಗದಲ್ಲಿ ಸ್ವರ್ಗ ಎಲ್ಲಿಂದ ಬಂದಿತು. ಪತ್ರಿಕೆಗಳಲ್ಲಿ ಇಂತಹವರು ಸ್ವರ್ಗಸ್ಥರಾದರು ಎಂದು ಹಾಕುತ್ತಾರೆ, ಅವರ ಶ್ರಾದ್ಧ ಮಾಡುತ್ತಾರೆ. ವೈಕುಂಠದಲ್ಲಿ ಅಪಾರವಾದ ವೈಭವವಿದೆ, ಅವರಿಗೆ ಏನು ತಿಳಿಸುತ್ತೀರಿ! ಅವರ ಸದ್ಗತಿ ಆಗಿದೆ ಎಂದಮೇಲೆ ಇಲ್ಲಿಯ ಭೋಜನ ಸ್ವೀಕಾರ ಮಾಡಿಸಿ ಏಕೆ ಪತಿತರನ್ನಾಗಿ ಮಾಡುತ್ತೀರಿ. ಈಗ ನಿಮಗೆ ಮಕ್ಕಳಿಗೆ ಗೊತ್ತಿದೆ ಸತ್ಯವಾಗಿಯೂ ನಿರ್ವಾಣಧಾಮಕ್ಕೆ ಹೋಗಲು ಬಾಬಾ ಶಿಕ್ಷಣ ಕೊಡುತ್ತಾರೆ. ಖುಷಿಯಿಂದ ಹೋಗಬೇಕು. ಹಳೆಯ ಮುಳ್ಳುಗಳಿಂದ ಸಂಭಂಧವನ್ನು ತುಂಡರಿಸಬೇಕು. ತಂದೆ ಎಷ್ಟು ಸಹಜ ಮಾಡಿ ತಿಳಿಸುತ್ತಾರೆ. ಕೇವಲ ನನ್ನನ್ನು ನೆನಪು ಮಾಡಿ, ಇದರಲ್ಲಿ ಬಹಳ ಖುಷಿ ಪಡಬೇಕೆಂದು ತಂದೆ ಹೇಳುತ್ತಾರೆ. ಅತೀಂದ್ರಿಯ ಸುಖ ಕೇಳಬೇಕಾದರೆ ನನ್ನ ಮಕ್ಕಳನ್ನು ಕೇಳಿ. ಈಗಿನ ಪುರುಷಾರ್ಥದಿಂದ 21 ಜನ್ಮಗಳ ಪುರುಷಾರ್ಥ ಮಾಡಿಸುತ್ತಾರೆ. ಈಗ ಪಡೆಯದಿದ್ದರೆ ಮುಂದೆ ಪಡೆಯಲು ಆಗುವುದಿಲ್ಲ. ರೇಸ್ ಬಹಳ ದೊಡ್ಡದಾಗಿದೆ. ಎಲ್ಲರು ಪುರುಷಾರ್ಥ ಮಾಡಬೇಕು ತಂದೆಯು ಹೇಳುತ್ತಾರೆ - ಮಕ್ಕಳೇ, ನನ್ನ ಮೇಲೆ ವಿಜಯ ಗಳಿಸಿರಿ. ಮಮ್ಮಾ, ಬಾಬಾ, ಬಾಪಾದಾ, ಪಿತಾಶ್ರೀ ಎಂದು ಹೇಳುತ್ತೀರಲ್ಲವೆ. ಈ ಬಾಬಾರವರೂ ಸಹ ಅವರಿಂದ ಓದುತ್ತಿದ್ದಾರೆ. ಶಿವಬಾಬಾ ಓದಿಸುತ್ತಿದ್ದಾರೆ. ಬ್ರಹ್ಮಾ ತಂದೆ ಅವರಿಂದಲೇ ವಿದ್ಯೆಯನ್ನು ಕಲಿಯುತ್ತಾರಲ್ಲವೆ. ಶಿವತಂದೆಯೇ ವಿದ್ಯೆಯನ್ನು ಓದಿಸುತ್ತಾರೆ. ಅವರು ಗ್ರಹಸ್ಥಿ, ಕೆಲಸ ಕಾರ್ಯ ಮುಂತಾದವುಗಳನ್ನು ಮಾಡುತ್ತಿದ್ದರು. ನಾನು ತಡವಾಗಿ ಬಂದಿದ್ದೇನೆ. ಆದ್ದರಿಂದ ಓಡಲು ಸಾಧ್ಯ ಇಲ್ಲ ಎನ್ನುವ ಸಂಕಲ್ಪ ಬರಬಾರದು. ತಂದೆ-ತಾಯಿಯನ್ನು ಅನುಸರಿಸುವವರಿಗೆ ಸುಪುತ್ರರು

ಎಂದು ಹೇಳಲಾಗುತ್ತದೆ. ಈ ತಂದೆ ತಾಯಿಯೂ ಪುರುಷಾರ್ಥಿ ಆಗಿದ್ದಾರೆ. ಪುರುಷಾರ್ಥವನ್ನು ಮಾಡಿಸುವವರೂ ತಂದೆ ತಾಯಿಯರಾಗಿದ್ದಾರೆ. ನೀವು ಮಾತ ಪಿತ ನಾವು ನಿಮ್ಮ ಬಾಲಕರು ಅಂದಮೇಲೆ ಇವರೂ ಸಹ ಶಿವಬಾಬಾ ಅವರ ಮಗುವಾದರಲ್ಲವೇ. ಇವರು ಗೃಹಸ್ಥಿಯಾಗಿದ್ದರು. ನೀವೂ ಸಹ ಗೃಹಸ್ಥಿಯಾಗಿದ್ದೀರಿ. ನಿಮಗೆ ಸಹಜವಾಗಿದೆ. ಅದರಲ್ಲಿಯೂ ಕನ್ಯೆಯರದು ಅಹೋ ಸೌಭಾಗ್ಯ ಆಗಿದೆ, ಏಕೆಂದರೆ ಅವರು ತಕ್ಷಣ ಬಿಡಿಸಿಕೊಳ್ಳುತ್ತಾರೆ. ಪಂಚ ವಿಕಾರಗಳ ಏಣಿಯನ್ನು ಏರಬಾರದು. ಬಾಲ ಬ್ರಹ್ಮಚಾರಿ ಭೀಷ್ಮ ಪಿತಾಮಹನ ಉದಾಹರಣೆ ಇದೆ ಅಲ್ಲವೇ. ಇದು ರಾಜಯೋಗವಾಗಿದೆ. ನಾವು ಭವಿಷ್ಯ ರಾಜ ಪದವಿ ಪಡೆಯಲು ಪುರುಷಾರ್ಥ ಮಾಡುತ್ತಿದ್ದೇವೆ ಎನ್ನುವುದು ನಿಮಗೆ ತಿಳಿದಿದೆ. ಮಮ್ಮಾ ಬಾಬಾ ಪುರುಷಾರ್ಥ ಮಾಡಿ ಸರ್ವ ಶ್ರೇಷ್ಠ ಪದವಿ ಪಡೆಯುತ್ತಾರೆ. ಕಲ್ಪದ ಹಿಂದೆಯೂ ಅವರೇ ಆಗಿದ್ದರು. ಮುದ್ದಾದ ಮಕ್ಕಳೇ, ನೀವು ನನ್ನ ಹೃದಯ ಸಿಂಹಾಸನದ ಮಾಲೀಕರಾಗಬೇಕೆಂದು ತಂದೆ ಹೇಳುತ್ತಾರೆ. ಮಾತ ಪಿತ ಎಂದು ಹೇಳುತ್ತೀರಿ ಅಂದಮೇಲೆ ಏಕೆ ಪುರುಷಾರ್ಥ ಮಾಡಬಾರದು. ಏನಾದರೂ ತೊಂದರೆ ಆದರೆ ತಂದೆಗೆ ತಿಳಿಸಿ. ಈ ಕಾರಣದಿಂದ ನನ್ನ ಪುರುಷಾರ್ಥ ಕಡಿಮೆ ಆಗುತ್ತಿದೆ, ಏಕೆಂದರೆ ತಂದೆಯು ಅವಿನಾಶಿ ಸರ್ಜನ್ ಆಗಿದ್ದಾರೆ. ಬಾಕಿ ಏನಾದರೂ ತೊಂದರೆ ಆದರೆ ಬರೆಯಿರಿ ಅಥವಾ ಸಮ್ಮುಖದಲ್ಲಿ ಬಂದು ಕೇಳಿರಿ. ತಂದೆಯು ಸಲಹೆ ಕೊಡುತ್ತಾರೆ. ಮುಖ್ಯವಾದ ಮಾತು ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುವುದಾಗಿದೆ, ಇದು ಬಹಳ ಸರಳವಾಗಿದೆ, ಸೆಕೆಂಡಿನಲ್ಲಿ ಜೀವನ್ಮುಕ್ತಿ ಪಡೆಯುವ ಪುರುಷಾರ್ಥ ಮಾಡುತ್ತಾ-ಮಾಡುತ್ತಾ ಈ ರೀತಿ ನೆನಪು ಮಾಡಬೇಕು. ಅಂತ್ಯದಲ್ಲಿಯೂ ಸಹ ಏನೂ ನೆನಪಿಗೆ ಬರಬಾರದು. ಗೃಹಸ್ಥ ವ್ಯವಹಾರವನ್ನು ಮರೆಯುತ್ತಾ ಹೋಗಿರಿ. ಗುರಿಯು ಬಹಳ ದೊಡ್ಡದಾಗಿದೆ. ನೀವು ವಿಶ್ವದ ಮಾಲೀಕರಾಗಬೇಕು. ಯುದ್ಧದಲ್ಲಿ ಎಷ್ಟು ಪರಿಶ್ರಮ ಪಟ್ಟು ಅಲ್ಪಕಾಲದ ರಾಜ್ಯ ಪಡೆಯುತ್ತಾರೆ. ನೀವು ಸ್ವರ್ಗದಲ್ಲಿ ವಿಶ್ವದ ಮಾಲೀಕರಾಗುತ್ತೀರಿ ಅಂದಮೇಲೆ ಇನ್ನೇನು ಬೇಕು. ಇಷ್ಟು ಮಧುರವಾದ ತಂದೆಯಂತಹವರು ಪ್ರಪಂಚದಲ್ಲಿ ಅನ್ಯ ಯಾರೂ ಇಲ್ಲ. ಆದರೆ ಈ ತಂದೆಯ ನಾಮ, ರೂಪ, ದೇಶ, ಕಾಲವನ್ನು ಮರೆತು ಬಿಟ್ಟಿದ್ದಾರೆ. ನಾವು ಆತ್ಮಗಳ ತಂದೆ ಶಿವಬಾಬಾ ಸ್ವರ್ಗದ ರಚಿತ ಅಂದಮೇಲೆ ಅವಶ್ಯವಾಗಿ ಸ್ವರ್ಗದ ಆಸ್ತಿಯನ್ನು ಕೊಡುತ್ತಾರೆ ಅಲ್ಲವೇ. ಕೆಲವರಿಗೆ ಸೆಕೆಂಡಿನಲ್ಲಿ ಬಾಣ ನಾಟುತ್ತದೆ. ಬೇಹದ್ದಿನ ತಂದೆ ಅಂದಮೇಲೆ ಅವಶ್ಯವಾಗಿ ಬೇಹದ್ದಿನ ಆಸ್ತಿ ಕೊಡುವವರಾಗಿದ್ದಾರೆ. ರಚಯಿತನಾಗಿದ್ದಾರೆ. ಏನು ರಚನೆ ಮಾಡುತ್ತಾರೆ? ನರಕವನ್ನೇ? ಈ ರೀತಿ ಅಂತೂ ಮಾಡುವುದಿಲ್ಲ. ತಂದೆಯಂತೂ ಸ್ವರ್ಗದ ಮಾಲೀಕರನ್ನಾಗಿ ಮಾಡುವವರಾಗಿದ್ದಾರೆ. ನಾವು ಹೋಗಿ ತಕ್ಷಣ ಅವರ ಕೈ ಹಿಡಿದುಕೊಳ್ಳಬೇಕು. ಅವರು ಸಾಧಾರಣ ವೃದ್ಧ ಶರೀರದಲ್ಲಿ ಬಂದಿದ್ದಾರೆ. ಎಲ್ಲಾ ಮಕ್ಕಳು ಬುದ್ಧಿಹೀನ, ಪೂಜಾರಿ ಪತಿತರಾಗಿರುವಿರಿ ಎಂದು ಹೇಳುತ್ತಾರೆ. ನಾನೇ ಬಂದು ಪೂಜಾರಿಯಿಂದ ಪೂಜ್ಯ ಮಾಡುತ್ತೇನೆ. ಬ್ರಹ್ಮಾ ತಂದೆಯೂ ಸಹ ಪೂಜಾರಿಯಾಗಿದ್ದರು, ನಾರಾಯಣನ ಪೂಜೆ ಮಾಡುತ್ತಿದ್ದರು. ಲಕ್ಷ್ಮಿಯು ನಾರಾಯಣನ ಕಾಲು ಒತ್ತುತ್ತಿರುವ ಚಿತ್ರವನ್ನು ತೋರಿಸಿದ್ದಾರೆ. ಕಾಲು ತೊಳೆದು ನೀರು ಕುಡಿಯಿರಿ ಎಂದು ತಂದೆ ಹೇಳಿದ್ದಾರೆಯೇ? ಮೊದಲು ಲಕ್ಷ್ಮಿ ನಂತರ ನಾರಾಯಣ ಎಂದು ತಂದೆ ಹೇಳುತ್ತಾರೆ ಅಂದಾಗ ಯಾರು ಲಕ್ಷ್ಮಿ ಆಗುತ್ತಾರೋ ಅವರ ಕಾಲನ್ನು ನಾನು ಒತ್ತುತ್ತೇನೆ. ವೃದ್ಧ ಮಾತೆಯರಿಗೆ ಹೇಳುತ್ತಾರೆ - ನೀವು ಅರ್ಧ ಕಲ್ಪದಿಂದ ಎಷ್ಟೊಂದು ಪೆಟ್ಟನ್ನು ತಿಂದಿರಿ. ಮೊದಲು ಅವ್ಯಭಿಚಾರಿ ಭಕ್ತಿಯಿತ್ತು ಆದರೆ ಈಗ ಭಕ್ತಿಯೂ ವ್ಯಭಿಚಾರಿ ಆಗಿದೆ. ಎಲ್ಲರೂ ಸುಸ್ತಾಗಿದ್ದಾರೆ. ನಾನು ಹೋಗಿ ಹೊಸ ಸೃಷ್ಟಿಯನ್ನು ರಚಿಸಲೇ ಎನ್ನುವ ಸಂಕಲ್ಪ ಬಂದಿತು. ತಂದೆ ಎಲ್ಲವನ್ನೂ ತಿಳಿದುಕೊಂಡವರಾಗಿದ್ದಾರೆ. ಮನುಷ್ಯರು ಅರ್ಧಕಲ್ಪ ಭಕ್ತಿ ಮಾಡಿದರು. ಈಗ ತುಂಬಾ ಸುಸ್ತಾಗಿದ್ದಾರೆ. ಮೃತ್ಯುವೂ ಸಹ ಬಹಳ ಕಠಿಣ ಆಗಿದೆ. ಒಬ್ಬರನ್ನೊಬ್ಬರು ಮುಗಿಸಿ ಬಿಡುತ್ತಾರೆ. ತಂದೆ ಜ್ಞಾನಸಾಗರ ಆಗಿದ್ದಾರೆ. ಆದರೆ ನಾನೂ ಸಹ ಬಂಧನದಲ್ಲಿ ಬಂಧಿತನಾಗಿದ್ದೇನೆ ಎಂದು ತಂದೆ ಹೇಳುತ್ತಾರೆ. ಮಕ್ಕಳು ಬಹಳ ದುಃಖಿತರಾಗಿದ್ದಾರೆ ಎನ್ನುವುದು ನನಗೆ ಗೊತ್ತಿದೆ. ಇವರಿಗೆ 5 ವಿಕಾರಗಳು ಬಂದು ಅಂಟಿಕೊಂಡಿದೆ ಅಂತಹವರಿಗೆ ಈಗ ಸೇವೆ ಮಾಡುತ್ತೇನೆ ಎಂದು ತಂದೆ ತಿಳಿಸುತ್ತಾರೆ. ಈಗ ನಿಮ್ಮ ಸುಖದ ದಿನಗಳು ಇನ್ನೇನು ಬಂದಿತು. ಈಗ ನೀವು ಶ್ರೀಮತದಂತೆ ನಡೆದರೆ ಶ್ರೇಷ್ಠರಾಗುತ್ತೀರಿ. ತಂದೆ ಸರ್ವ ಶ್ರೇಷ್ಠರಾಗಿದ್ದಾರೆ, ಬಾಕಿ ಎಲ್ಲವೂ ರಚನೆ ಆಗಿದೆ. ಬ್ರಹ್ಮಾ, ವಿಷ್ಣು, ಶಂಕರನಿಗೆ ಪರಮಾತ್ಮ ಎಂದು ಹೇಳಲು ಸಾಧ್ಯವಿಲ್ಲ. ಪರಮಾತ್ಮ ಒಬ್ಬ ತಂದೆ ಆಗಿದ್ದಾರೆ. ಬ್ರಹ್ಮಾ, ವಿಷ್ಣು, ಶಂಕರರು ಸೂಕ್ಷ್ಮವತನವಾಸಿ ಆಗಿದ್ದಾರೆ. ಚಿತ್ರದಲ್ಲಿ ಬ್ರಹ್ಮಾ, ವಿಷ್ಣು, ಶಂಕರರ ಮುಂದೆ ಶಿವಲಿಂಗವನ್ನಿಟ್ಟಿರುತ್ತಾರೆ ಏಕೆಂದರೆ ಮಕ್ಕಳಾಗಿದ್ದಾರೆ. ಇದನ್ನೂ ಸಹ ಪ್ರಪಂಚದವರು ತಿಳಿದಿಲ್ಲ. ಈಗ ನೀವು ಮಕ್ಕಳಿಗೆ ದಿವ್ಯ ದೃಷ್ಟಿ ಸಿಕ್ಕಿದೆ ಅಂದಮೇಲೆ ಬಹಳ ಹರ್ಷಿತರಾಗಿರಬೇಕು. ನಾವು ಇಡೀ ಸೃಷ್ಟಿಯ ಆದಿ-ಮಧ್ಯ-ಅಂತ್ಯವನ್ನು ತಿಳಿದುಕೊಂಡಿದ್ದೇವೆ. ತಂದೆಯಿಂದ ಸ್ವರ್ಗದ ಆಸ್ತಿಯನ್ನು ತೆಗೆದುಕೊಳ್ಳುತ್ತೇವೆ ಅಂದಾಗ ಕೇವಲ ತಂದೆಯನ್ನೇ ನೆನಪು ಮಾಡಬೇಕು. ಗೃಹಸ್ಥ ವ್ಯವಹಾರದಲ್ಲಿರಬೇಕು. ಏನನ್ನೂ ಬಿಡುವ ಮಾತಿಲ್ಲ. ಮೊದಲು ಗೋಶಾಲೆ ಆಗಬೇಕಾಗಿತ್ತು, ಇಲ್ಲದಿದ್ದರೆ ಮಕ್ಕಳು ಹೇಗೆ ಬುದ್ಧಿವಂತರಾಗುತ್ತಿದ್ದರು. ಪಾಂಡವರನ್ನು ದೇಶದಿಂದ ಓಡಿಸಿದರು ಆಗ ಗೋಶಾಲೆ ಮಾಡಿದರಲ್ಲವೇ. ಈಗ ನೀವು ಮಕ್ಕಳು ಮುಳ್ಳಿನಿಂದ ಹೂ ಆಗುತ್ತಿದ್ದೀರಿ ಎನ್ನುವುದು ಗೊತ್ತಿದೆ. ಅಂದಾಗ ನಾವು ತಂದೆ ತಾಯಿಯ ಸಿಂಹಾಸನದಲ್ಲಿ ಏಕೆ ಕುಳಿತುಕೊಳ್ಳಬಾರದು. ಅವರನ್ನು ಅನುಸರಿಸಿ ನಂಬರವಾರಾಗಿ ಸಿಂಹಾಸನದಲ್ಲಿ ಕೊಳಿತುಕೊಳ್ಳಿ ಎಂದು ತಂದೆ ಹೇಳುತ್ತಾರೆ, ನಾವು ತಂದೆಯನ್ನು ಎಷ್ಟು ನೆನಪು ಮಾಡುತ್ತೇವೆ ಎನ್ನುವುದನ್ನು ಮನಸ್ಸಿನಲ್ಲಿ ಕೇಳಿಕೊಳ್ಳಿ. ರಾತ್ರಿ ಮಲಗುವಾಗ ಸದಾ ಕಾಲ ಚಾರ್ಟ್ ಬರೆಯಬೇಕು. ಇಡೀ ದಿನದಲ್ಲಿ ಅಥವಾ ಬೆಳಗ್ಗೆ ಎದ್ದು ಎಷ್ಟು ಸಮಯ ನೆನಪು ಮಾಡಿದಿರಿ. ತಂದೆಯನ್ನು ನೆನಪು ಮಾಡಿ ಶ್ರೀಮತದಂತೆ ನಡೆಯಬೇಕು ಮತ್ತು ಒಬ್ಬರಿಗೊಬ್ಬರು ಮುಳ್ಳನ್ನು ಚುಚ್ಚಬಾರದು. ಅದರಲ್ಲಿ ಕಾಮ ಕ್ರೋಧವು ಮುಖ್ಯವಾಗಿದೆ. ಇದರ ಮೇಲೆ ವಿಜಯಗಳಿಸಿದಾಗ ಚಿಕ್ಕ ಚಿಕ್ಕ ವಿಕಾರಗಳು ತಣ್ಣಗಾಗುತ್ತವೆ, ಅದರಲ್ಲಿ ಕಾಮ ವಿಕಾರ ಮಹಾಶತ್ರು ಆಗಿದೆ. ಕಾಮ ವಿಕಾರದ ಕಾರಣ ಎಷ್ಟೊಂದು ಯುದ್ಧ, ಜಗಳ ನಡೆಯುತ್ತವೆ. ಬಾಬಾ, ಮಕ್ಕಳು ಬಹಳ ಅಶಾಂತಿ ಮಾಡುತ್ತಾರೆ ಎಂದು ಹೇಳುತ್ತಾರೆ. ಸ್ವರ್ಗದಲ್ಲಿಂದಾಗ ಎಂದೂ ಯಾರಿಗೂ ತೊಂದರೆ

ಮಾಡುವುದಿಲ್ಲ. ಅಲ್ಲಿ ಮಕ್ಕಳೂ ಸಹ ತೊಂದರೆ ಕೊಡುವುದಿಲ್ಲ. ಆದ್ದರಿಂದ ತಂದೆ ಮತ್ತು ಸ್ವರ್ಗವನ್ನು ನೆನಪು ಮಾಡಿರಿ. ಈಗ ನಾವು ಸುಖಧಾಮಕ್ಕೆ ಹೋಗಬೇಕು. ಒಳ್ಳೆಯದು.

ಮಧುರಾತಿ ಮಧುರ ಬಹಳ ಕಾಲದಿಂದ ಅಗಲಿ ಮರಳಿ ಸಿಕ್ಕಿರುವ ಮಕ್ಕಳಿಗೆ ಪ್ರೀತಿಯ ಮಾತ ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ತಾಯಿ-ತಂದೆಯ ಸಿಂಹಾಸನವನ್ನು ಗೆಲ್ಲುವುದಕ್ಕೆ ಸ್ಪರ್ಧೆ ಮಾಡಬೇಕು. ಸಂಪೂರ್ಣವಾಗಿ ಅನುಸರಿಸಬೇಕು.

2. ಹಳೆಯ ಮುಳ್ಳಿನ ಸಂಬಂಧವನ್ನು ದೂರ ಮಾಡಿ ನನ್ನವರು ತಂದೆಯೊಬ್ಬರೇ, ಅನ್ಯ ಯಾರೂ ಇಲ್ಲ ಎನ್ನುವ ನಿಶ್ಚಯದಲ್ಲಿ ಪಕ್ಕಾ ಇರಬೇಕು.

ವರದಾನ: ಿ:- ಪ್ರತಿಯೊಬ್ಬರಿಗೆ ಪ್ರೀತಿ ಮತ್ತು ಶಕ್ತಿಯ ಪಾಲನೆ ಕೊಡುವಂತಹ ಪ್ರೀತಿಯ ಭಂಡಾರದಿಂದ ಭರಪೂರ್ ಭವ. ಯಾವ ಮಕ್ಕಳು ಎಲ್ಲರಿಗೂ ಎಷ್ಟು ತಂದೆಯ ಪ್ರೀತಿಯನ್ನು ಹಂಚುವರೋ ಅಷ್ಟೂ ಹೆಚ್ಚು ಪ್ರೀತಿಯ ಭಂಡಾರ ತುಂಬುತ್ತಾ ಹೋಗುವುದು. ಹೇಗೆ ಪ್ರತಿ ಸಮಯ ಪ್ರೀತಿಯ ಮಳೆ ಆಗುತ್ತಿದೆ, ಈ ರೀತಿಯ ಅನುಭವ ಆಗುವುದು. ಒಂದು ಹೆಜ್ಜೆ ಪ್ರೀತಿಯನ್ನು ಕೊಡಿ ನಂತರ ಪದೇ-ಪದೇ ಪ್ರೀತಿಯನ್ನು ಪಡೆಯಿರಿ. ಈ ಸಮಯದಲ್ಲಿ ಎಲ್ಲರಿಗೂ ಪ್ರೀತಿ ಮತ್ತು ಶಕ್ತಿಯ ಅವಶ್ಯಕತೆಯಿದೆ, ಆದ್ದರಿಂದ ಕೆಲವರಿಗೆ ತಂದೆಯ ಮೂಲಕ ಪ್ರೀತಿಯನ್ನು ಕೊಡಿಸಿ, ಕೆಲವರಿಗೆ ಶಕ್ತಿ.....ಯಾವುದರಿಂದ ಅವರ ಉಮಂಗ-ಉತ್ಸಾಹ ಸದಾ ಇರಲಿ - ಇದೇ ವಿಶೇಷ ಆತ್ಮಗಳ ವಿಶೇಷ ಸೇವೆಯಾಗಿದೆ.

ಸೋಲಗನ್: ಯಾರು ಮಾಯೆ ಹಾಗೂ ಚತುರತೆಯಿಂದ ದೂರ ಇರುತ್ತಾರೆ ಅವರೇ ತಂದೆಗೆ ಅತೀ ಪ್ರೀಯರಾಗಿದ್ದಾರೆ.